



Published from Vijayawada, Kadapa, Hyderabad, Guntur, Kurnool, Khammam, & Warangal

సంపుటి: 15 సంచిక:255

విజయవాడ, గురువారం, 19 జూన్ 2025

పేజీలు: 8

వెల: 1.00

జగన్ పర్యటనలో మరొకరు బలి

సవాల్ గా మారిని సైబర్ సెక్యూరిటీ

: మంత్రి శ్రీధర్ బాబు



పల్నాడు, జూన్ 18: మాజీ సీఎం, వైఎస్సార్సీపీ అధినేత వైఎస్ జగన్ మోహన్ రెడ్డి జిల్లా పర్యటనలో మరో అవశ్యుతి చోటు చేసుకుంది. ఇప్పటికే జగన్ కాన్వాయ్ ఢీకొని ఓ వృద్ధుడు మృతి చెందగా.. ఇప్పుడు మరో వ్యక్తి ప్రాణాలు కోల్పోయాడు. సత్తెనపల్లి గడియారం ప్రంభం వద్ద ఆ పార్టీకి చెందిన కార్యకర్త సామ్యుస్ బిల్లి పడిపోయాడు. వెంటనే ఆస్పత్రికి తరలించగా.. అప్పటికే అతడు మరణించినట్లు వైద్యులు నిర్ధారించారు. మృతుడు సత్తెనపల్లి కి చెందిన జయవర్ధన్ రెడ్డిగా గుర్తించారు. జయవర్ధన్ రెడ్డి సత్తెనపల్లిలో ఆటోమొబైల్ పావును నిర్వహిస్తున్నాడు.

అయితే క్లాక్ టవర్ వద్ద జగన్ రెడ్డి రాకతో ఒత్తిడి పెరిగింది. ఈ సమయంలో అక్కడే ఉన్న జయవర్ధన్ ఊపిరి ఆడక కిందపోయాడు. జగన్ కాన్వాయ్ వెళ్లక వ్యక్తి పడిపోయి ఉండటాన్ని గుర్తించి తోటి కార్యకర్తలు అతడిని ఆస్పత్రికి తరలించేలోపే మృతి చెందాడని ఆస్పత్రి వర్గాలు చెప్పాయి. కాగా.. ఈరోజు ఉదయం ఏటాకూరులో సింగయ్య అనే వృద్ధుడిని వైఎస్ జగన్ ప్రయాణిస్తున్న కాన్వాయ్ ఢీకొట్టింది. దీంతో అతడు మృతిచెందాడు. సత్తెనపల్లి

మండలం రెంటపాళ్లకు భారీ కాన్వాయ్తో జగన్ బయలుదేరగా.. ఏటాకూరు బైపాస్ వద్ద సదుచుకుంటూ వెళ్తున్న వృద్ధుడు సింగయ్యను జగన్ కాన్వాయ్లోని వాహనం ఢీకొట్టింది. ఈ ప్రమాదంలో వృద్ధుడు తీవ్రంగా గాయపడ్డాడు. వెంటనే స్థానికులు అతడిని 108 వాహనంలో ఆస్పత్రికి తరలించగా.. చికిత్స పొందుతూ సింగయ్య మృతి చెందాడు. అయితే వృద్ధుడిని ఢీకొన్న తర్వాత కూడా జగన్, వైసీపీ నేతలు వట్టించుకోకుండా వెళ్లిపోవడంపై సర్వత్రా విమర్శలు వెల్లువెత్తాయి.

నిబంధనలకు విరుద్ధంగా వందలాది వాహనాలతో బలప్రదర్శన చేస్తూ జగన్ రెంటపాళ్ల వస్తుండగా.. ఇప్పటికే ఇద్దరు వ్యక్తులు మరణించారు. జగన్ తాడేపల్లి నుంచి సత్తెనపల్లి చేరుకుని రెంటపాళ్లకు వెళ్లకముందే ఇద్దరు చనిపోయిన ఘటనపై తీవ్ర విమర్శలు వ్యక్తమవుతున్నాయి. జగన్ పర్యటనలో వంద మందికి మాత్రమే అనుమతి ఇస్తామని పోలీసులు చెప్పినప్పటికీ వందలాది వాహనాలతో, వేలాది మంది కార్యకర్తలతో తరలివచ్చి చావులకు కారణం అవడంపై సత్తెనపల్లిలో పాటు పల్నాడు జిల్లాకు చెందిన ప్రజలు జగన్పై తీవ్ర స్థాయిలో ఆగ్రహం వ్యక్తం చేస్తున్నారు.

రెచ్చిపోయిన అంబటి సోదరులు



పల్నాడు, జూన్ 18: మాజీ ముఖ్యమంత్రి వైఎస్ జగన్ మోహన్ రెడ్డి (పర్యటనలో మాజీ మంత్రి అంబటి రాంబాబు ంచ్చిపోయాడు. మాజీ మంత్రి, అతని సోదరుడు మురళి కలిసి రోడ్డుపై అడ్డంగా పెట్టి ఉన్న బారికేడ్లు విసిరివేశారు. వీరిని అడ్డుకోబోయిన పోలీసులపై అంబటి రాంబాబు దౌర్జన్యంగా ప్రవర్తించారు. పోలీసులతో వాగ్వాదానికి దిగారు. అంతేకాకుండా ఎకంగా పోలీసులకే అంబటి సీరియస్ వార్నింగ్ ఇచ్చారు. ఆపై అంబటి సోదరులు బారికేడ్లు తొలగించి వైసీపీ కార్యకర్తలను ముందుకు పంపించారు.

కాగా.. జగన్ రెడ్డి పల్నాడు పర్యటన మొత్తం అరాచకాలు, దౌర్జన్యాలతో ముందుకు సాగుతోంది. సత్తెనపల్లి వట్టుంలో ఓ సీబిపై వైసీపీ మూకలు దౌర్జన్యం చేసి అతడిని నెట్టివేయగా.. మరోవైపు ఆర్టీసీ బస్సుపై జెండా కర్రలతో దాడి చేశారు. పల్నాడు, గుంటూరు జిల్లా సరిహద్దులో పోలీసులు ఏర్పాటు చేసిన బారికేడ్ల వద్ద మాజీ మంత్రి హల్చల్ చేశారు. బారికేడ్లను తోసివేసి.. ఆంక్షలు విధించిన పోలీసులపై దౌర్జన్యం చేస్తూ వైసీపీ కేడర్లు సత్తెనపల్లి వైపు వెళ్లేలా

వీరంగం సృష్టించారు. నిబంధనలకు విరుద్ధంగా అంబటి భారీ రా్యంగా రావడంతో పోలీసులు అడ్డుకున్నారు. దీంతో రెచ్చిపోయిన అంబటి.. పోలీసులు ఏర్పాటు చేసిన బారికేడ్లను రోడ్డుపై నుంచి తోసివేశారు.

జగన్ పల్నాడులోకి ప్రవేశించాక.. ఆయనతో పాటు వచ్చిన కార్యకర్తలు, కేడర్ వాహనాలను పల్నాడు వద్ద బార్డర్లో బారికేడ్లు పెట్టి నిలిపివేశారు. అదే రోడ్డులో వస్తున్న అంబటి రాంబాబు, అతని సోదరుడు అంబటి మురళి.. పోలీసులతో వాగ్వాదానికి దిగారు. వారిద్దరినీ పంపిస్తామని పోలీసులు చెప్పినప్పటికీ బారికేడ్లను స్థానిక నేతలతో కలిసి సోదరులు ఇద్దరు బారికేడ్లను లాగివదేస్తూ పోలీసులతో దురుసుగా ప్రవర్తించారు. సర్పరావుపేట డిఎస్సీ నాగేశ్వరరావుకు పోలీసుల అంతు తేలుస్తాం అంటూ వార్నింగ్ ఇచ్చారు. కొద్ది రోజుల క్రితం వైసీపీ చేపట్టిన వెన్నుపోటు దినోత్సవంలో కూడా పట్టాభిషేకం సీబిపై కూడా అంబటి రాంబాబు ఇదే విధంగా దురుసుగా ప్రవర్తించిన విషయం తెలిసిందే. పోలీసుల పట్ల అంబటి రాంబాబు ప్రవర్తిస్తున్న తీరుపై సర్వత్రా విమర్శలు వ్యక్తమవుతున్నాయి.

భావిస్తున్నారు.

చెవిరెడ్డి భాస్కరరెడ్డి అరెస్ట్..

మరోవైపు వైసీపీ నేత, మాజీ మంత్రి చెవిరెడ్డి భాస్కరరెడ్డితోపాటు ఆయన స్నేహితుడు మద్దుల కుంభకొణంలో తీవ్ర ఆరోపణలు ఎదుర్కొంటున్నారు. ఆ క్రమంలో వారిద్దరు బెంగళూరు ఎయిర్పోర్టు నుంచి శ్రీలంక వెళ్లిపోతున్నట్లు పోలీసులకు సమాచారం అందింది. దీంతో వారిని ఎయిర్ పోర్ట్లో అరెస్ట్ చేసి.. ఏపీకి తరలించిన సంగతి తెలిసిందే

రెంటపాళ్లలో జగన్ పర్యటన..ఇంకోవైపు వైసీపీ అధినేత, మాజీ సీఎం వైఎస్ జగన్ బుధవారం గుంటూరు జిల్లా సత్తెనపల్లి నియోజకవర్గంలోని రెంటపాళ్లలో పర్యటిస్తున్నారు. అందుకోసం ఆయన భారీ కాన్వాయ్తో తాడేపల్లి ప్యాకెస్ నుంచి బయలుదేరారు.

హైదరాబాద్

గూగుల్ సేఫ్టీ ఇంజనీరింగ్ సెంటర్ (ప్రారంభోత్సవంలో రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు పాల్గొన్నారు

మంత్రి మాట్లాడుతూ “భవిష్యత్తు కోసం ఎదురు చూడకూడదు. భావితరాల అవసరాలకు అనుగుణంగా భవిష్యత్తును నిర్మించాలి” అన్నదే సీఎం రేవంత్ రెడ్డి నేతృత్వంలోని ప్రజా ప్రభుత్వం సంకల్పం. ఆ దిశగానే మా ప్రభుత్వం ప్రణాళికాబద్ధంగా అడుగులు వేస్తోందనిఅన్నారు.

తెలంగాణ “ఎథిక్ ఇన్స్టిట్యూట్” లో ఇతర రాష్ట్రాలకు టార్గెట్ ఖేరర్ గా దిశా నిర్దేశం చేస్తుంది. “మాస్టర్ ఫర్ గ్లోబల్ కేపిటల్ గా” ఎదిగింది. “మోడల్ ఆఫ్ ఇన్ఫ్రాస్ట్రక్చర్ డిజిటల్ గవర్నెన్స్” గా మార్గదర్శకంగా నిలుస్తుంది. హైదరాబాద్ అంటే ఒక నగరం కాదు. ఒక భవిష్యత్తు. 2024-25లో హైదరాబాద్ నుంచి రూ.2.68 లక్షల విలువైన ఐటీ/బిటీఈఎస్ సేవలు ఎగుమతి అయ్యాయి. 40వేల మందికి కొత్తగా బిటీ ఉద్యోగాలు లభించాయి. అంతర్జాతీయ టాప్ 10 టెక్ దిగ్గజ కంపెనీల్లో 7 ఇక్కడ ఆపరేషన్స్ నిర్వహిస్తున్నాయని అన్నారు.

గూగుల్ సేఫ్టీ ఇంజనీరింగ్ సెంటర్(జీఎస్ఈసీ) హైదరాబాద్ బిటీ రంగాన్ని మరింత ఉన్నత శిఖరాలకు చేరుస్తుందని బలంగా విశ్వసిస్తున్నాను. విశ్వ యవనికపై

హైదరాబాద్ బ్రాండ్ మరింత విశ్వవ్యాప్తం అయ్యేలా ఈ కేంద్రం దోహదపడుతుందని నమ్ముతున్నా. టెక్నాలజీ కొత్త పుంతలు తొక్కి కొలదీ అనేక సవాళ్లు ఎదురవుతున్నాయి. ఇంటర్నెట్ వినియోగం సవాలుగా మారింది.

క్షణం అప్రమత్తంగా లేకపోయినా సైబర్ మోసాల బారిన పడే అవకాశముంది. తప్పదు సమాచారంతో ముప్పు వాటిల్లే ప్రమాదముంది. ఈ ఉపద్రవం మన వ్యక్తిగత జీవితాలను తీవ్రంగా ప్రభావితం చేస్తోంది. ఈ ఏట యుగంలో సైబర్ సెక్యూరిటీ అనేది సవాలుగా మారింది. ఇలాంటి తరుణంలో భారత్ లో... అది కూడా హైదరాబాద్ లో ఆనియోలోనే మొదటి జీఎస్ఈసీని ఏర్పాటు చేసేందుకు గూగుల్ ముందుకు రావడం ఆహ్వానించదగ్గ పరిమాణం. ఇప్పుడున్న పరిస్థితుల్లో అవసరమని అన్నారు..గ్లోబల్ సెక్యూరిటీ హాల్”గా ఈ కేంద్రం ఇంటర్నెట్ ను సురక్షితంగా వినియోగించేలా భారతీయల్లో ముఖ్యంగా తెలంగాణ ప్రజల్లో మరింత అవగాహన కల్పించాలని ఆకాంక్షిస్తున్నాను. ముఖ్యంగా గ్రామీణ ప్రాంతాలపై దృష్టి సారించాలని విజ్ఞప్తి చేస్తున్నానని అన్నారు. . హైదరాబాద్ ను ఎంచుకున్నందుకు గూగుల్ యాజమాన్యానికి కృతజ్ఞతలు. మా ప్రభుత్వ లక్ష్యం డిజిటల్ తెలంగాణ 2.0 మాత్రమే కాదు. “సేఫ్ డిజిటల్ తెలంగాణ 2.0” మా లక్ష్యం. అందుకు అనుగుణంగానే పాఠశాల స్థాయి నుంచే సురక్షిత ఇంటర్నెట్ వినియోగం పై అవగాహన కల్పించేందుకు చర్యలు తీసుకుంటున్నాం. ఈ ప్రయాణంలో గూగుల్ మాదిరిగానే

రేవంత్ కు మరో ఐదు నెలల బోనస్...

హైదరాబాద్, జూన్ 18, (

భారత ప్రభుత్వం ‘ఒకే దేశం, ఒకే ఎన్నిక’వ్యూహాన్ని అమలు చేయడానికి కనరత్న చేస్తోంది. పార్లమెంటుతోపాటు అసెంబ్లీ ఎన్నికలను ఒకేసారి నిర్వహించేలా చర్యలు చేపడుతోంది. ఈ వ్యూహంలో భాగంగా, తెలంగాణ రాష్ట్ర అసెంబ్లీ ఎన్నికలు 2029లో జరగనున్న లోక్సభ ఎన్నికలతో కలిసి నిర్వహించే అవకాశాలు కనిపిస్తున్నాయి. ఈ మార్పు దేశీయ రాజకీయాలను, విధాన నిర్ణయాలను, ఎన్నికల ప్రక్రియను గణనీయంగా ప్రభావితం చేయవచ్చు.ఒకే దేశం, ఒకే ఎన్నిక’ వ్యూహం దేశంలోని అన్ని ఎన్నికలను ఒకేసారి నిర్వహించడానికి లక్ష్యం వెళ్తోంది కేంద్రం. ఇది ఎన్నికల ఖర్చులను తగ్గించి, ప్రభుత్వాలపై ఎన్నికల భారాన్ని తగ్గించడానికి ఉద్దేశించబడింది. ఈ వ్యూహం పార్లమెంటు ఎన్నికలు, రాష్ట్ర అసెంబ్లీ ఎన్నికలు, స్థానిక సంస్థల ఎన్నికలను కలిపి నిర్వహించడానికి ప్రణాళికలు రూపొందిస్తోంది. ఈ ప్రక్రియను రెండు దశల్లో అమలు చేయాలని కేంద్ర ప్రభుత్వం యోచిస్తోంది, ఇది 2029 మరియు 2034లో జరగనున్న లోక్సభ ఎన్నికలతో కలిపి రాష్ట్ర అసెంబ్లీ ఎన్నికలను నిర్వహించడానికి లక్ష్యం వెళ్తోంది.కేంద్ర ప్రభుత్వం ఈ వ్యూహాన్ని రెండు దశల్లో అమలు చేయాలని భావిస్తోంది, ఇది ప్రక్రియను సులభతరం చేస్తుంది. మొదటి దశలో, 2029లో జరగనున్న లోక్సభ ఎన్నికలతో కలిసి దాదాపు నగం రాష్ట్రాల అసెంబ్లీ ఎన్నికలను నిర్వహించాలని ప్రణాళిక. ఇందులో తెలంగాణ కూడా ఉండవచ్చు. రెండవ దశలో, 2034లో జరగనున్న లోక్సభ ఎన్నికలతో మిగతా రాష్ట్రాల అసెంబ్లీ ఎన్నికలను కలిపి నిర్వహించాలని యోచిస్తోంది. ఈ విధానం ప్రస్తుతం రాష్ట్రాల్లో జరుగుతున్న ఎన్నికల షెడ్యూల్ను బట్టి రూపొందించబడింది, ఇది ప్రతి రాష్ట్రంలోనూ విభిన్నమైనది.తెలంగాణ రాష్ట్రం ఏప్రిల్ 2014లో జరిగిన మొదటి అసెంబ్లీ ఎన్నికలు లోక్సభ ఎన్నికలతో కలిపి నిర్వహించబడ్డాయి. అయితే, 2018లో, 2023లో జరిగిన అసెంబ్లీ ఎన్నికలు లోక్సభ ఎన్నికలతో కలిపి నిర్వహించలేదు. 2018లో, కేసీఆర్ ప్రభుత్వం లోక్సభ ఎన్నికలకు సుమారు ఐదు నెలల ముందుగా అసెంబ్లీ ఎన్నికలను నిర్వహించింది, ఇది పార్టీకి



మిగిలిన టెక్ దిగ్గజ సంస్థలు తెలంగాణ తో కలిసి రావాలని విజ్ఞప్తి చేస్తున్నా.

పాస్ట్ ట్యాగ్ పై కేంద్రం

సంచలన నిర్ణయం..

రూ.3వేలకే ఏడాది పాటు (ట్రీప్స్)

కేంద్ర రోడ్డు రవాణా అండ్ హైవేల మంత్రిత్వ శాఖ ఫాస్టాగ్ పై కీలక ప్రకటన చేసింది. కేంద్ర ప్రకటించిన వార్షిక పాస్ ప్రజలపై భారాన్ని తగ్గించటంతో పాటు వారికి వేగవంతమైన, సులభతరమైన ప్రయాణాన్ని అందిస్తుందని కేంద్ర మంత్రి నితిన్ గడ్కర్ తన ఎక్స్ పోస్టులో స్పష్టం చేశారు. ఆగస్టు 15, 2025 నుంచి వార్షికంగా ఫాస్టాగ్ పాస్ కోసం రూ.3వేలు చెల్లిస్తే 200 (ట్రీప్స్) ప్రయాణించవచ్చని గడ్కర్ వెల్లడించారు. ఫాస్టాగ్ నాన్ కమర్షియల్ వానహాళకు మాత్రమే వర్తిస్తుందని స్పష్టం చేశారు కేంద్ర మంత్రి. దీని కింద జీవులు, కార్లు, వ్యాన్ల యజమానులు తమ ప్రయాణాల కోసం వార్షిక పాస్ సౌకర్యాన్ని తక్కువ ఖర్చులో వినియోగించుకోవచ్చు. దీని వ్యాలిడిటీ కొన్నప్పటి నుంచి ఏడాది లేదా 200 (ట్రీప్స్) ఏది ముందుగా పూర్తయితే దానిని రవాణా శాఖ పరిగణలోకి తీసుకుంటుందని గడ్కర్ చెప్పారు.

ప్రయోజనం చేకూర్చేందుకు వ్యూహాత్మకంగా తీసుకున్న నిర్ణయంగా వరిగణించబడింది. 2023లో కూడా ఇదే ప్రక్రియ అనుసరించబడింది. ఈ నేపథ్యంలో, 2029లో లోక్సభతో కలిపి అసెంబ్లీ ఎన్నికలు నిర్వహించడం తెలంగాణలో రాజకీయ ఉ ద్రికృతలను పెంచవచ్చు.పార్లమెంటు ఎన్నికలు, రాష్ట్ర అసెంబ్లీ ఎన్నికలను ఒకేసారి నిర్వహించడం సులభం కాదు, ఎందుకంటే ప్రస్తుతం రాష్ట్రాల్లో ఎన్నికలు విభిన్న సమయాల్లో జరుగుతున్నాయి. ఉదాహరణకు, 2024 లోక్సభ ఎన్నికలతో కలిపి కేవలం నాలుగు రాష్ట్రాల అసెంబ్లీ ఎన్నికలు (ఆంధ్రప్రదేశ్, ఒడిశా, అరుణాచల్ ప్రదేశ్, సిక్కిం) మాత్రమే నిర్వహించబడ్డాయి. మిగతా రాష్ట్రాల్లో ఎన్నికలు మూడేళ్ల ముందు, ఏడాది ముందు, లేదా ఏడాది తర్వాత జరిగాయి. ఈ విభిన్న షెడ్యూల్స్ ఒకే సమయానికి తీసుకురావడం కోసం, కేంద్ర ప్రభుత్వం రెండు దశల వ్యూహాన్ని అనుసరించాలని భావిస్తోంది. ఇది 2029లో జరగనున్న లోక్సభ ఎన్నికలతో కలిపి కొన్ని రాష్ట్రాల అసెంబ్లీ ఎన్నికలను, 2034లో మిగతా రాష్ట్రాల అసెంబ్లీ ఎన్నికలను నిర్వహించడానికి అనుమతిస్తుంది.‘ఒకే దేశం, ఒకే ఎన్నిక’ వ్యూహాన్ని అమలు చేయడానికి సంబంధించిన 128వ రాజ్యాంగ సవరణ బిల్లుపై జాయింట్ పార్లమెంటరీ కమిటీ (ఏఖఅ) ఏర్పాటు చేయబడింది. ఈ కమిటీలో బీజేపీ, కాంగ్రెస్, టీడీపీ, జనసేన, వైసీపీ, ఇతర పార్టీల ఎంపీలు సభ్యులుగా ఉన్నారు. ఈ కమిటీ ఇప్పటికే ఐదు రాష్ట్రాల్లో పర్యటించి, రాజకీయ పార్టీలు, ప్రభుత్వ సంస్థలు, బ్యాంకులు, మాజీ న్యాయమూర్తుల అభిప్రాయాలను సేకరించింది. ఈ పర్యటనలు ఎన్నికల ప్రక్రియపై ఉన్న ప్రభావాలను, సవాళ్లను, ప్రయోజనాలను అర్థం చేసుకోవడానికి సహాయపడతాయి.‘ఒకే దేశం, ఒకే ఎన్నిక’ వ్యూహం భారత ఎన్నికల ప్రక్రియలో ఒక పెద్ద మార్పును తీసుకురావచ్చు. తెలంగాణలో 2029లో లోక్సభతో కలిపి అసెంబ్లీ ఎన్నికలు నిర్వహించడం ఈ మార్పు మొదటి అడుగుగా కనిపిస్తోంది. అయితే, ఈ వ్యూహం అమలు చేయడానికి ఉన్న సవాళ్లను పరిష్కరించడం ముఖ్యం. ఈ మార్పు ద్వారా ఎన్నికల ప్రక్రియను సులభతరం చేయడం, ఖర్చులను తగ్గించడం, ప్రజాస్వామ్య ప్రక్రియలను బలోపేతం చేయడం కావచ్చు.

యోగాతో సంపూర్ణ ఆరోగ్య భాగ్యం: జిల్లా కలెక్టర్ డా. శ్రీధర్ చెరుకూరి

-యోగా మన దినచర్యలో భాగం కావాలి : ప్రభుత్వ విప్, జమ్మలమడుగు ఎమ్మెల్యే సి.ఆదినారాయణ రెడ్డి

-గండికోటలో ఉత్సాహవంతంగా సాగిన పర్యాటక యోగాంధ్ర కార్యక్రమం.



కడప, జూన్ 18(భారత శక్తి): యోగా తోనే సర్వ మానవాళికి సంపూర్ణ ఆరోగ్య భాగ్యం సిద్ధిస్తుందని.. దైనందిన జీవితంలో యోగా ఒక భాగం కావాలని.. జిల్లా కలెక్టర్ డా. శ్రీధర్ చెరుకూరి పిలుపునిచ్చారు. యోగాంధ్ర మానోత్సవాల్లో భాగంగా.. బుధవారం పర్యాటక యోగా థీమ్ తో.. గండికోట చారిత్రక పర్యాటక క్షేత్రంలో.. జిల్లా పర్యాటక, ఆయుష్ శాఖల ఆధ్వర్యంలో 5 వేల మంది పౌరులతో యోగా గురువులు యోగాసనాలు వేయించడం జరిగింది. ఈ కార్యక్రమానికి ముఖ్య అతిథులుగా జిల్లా కలెక్టర్ డా. శ్రీధర్ చెరుకూరి తోపాటు రాష్ట్ర ప్రభుత్వ విప్, జమ్మలమడుగు ఎమ్మెల్యే సి.ఆదినారాయణ రెడ్డి ముఖ్య అతిథులుగా హాజరయ్యారు.ఈ సందర్భంగా జిల్లా కలెక్టర్ మాట్లాడుతూ.. ప్రాచీనకాలం నుండి యోగా సాధనతో.. ఎందరో మునులు, ఋషులు, యోగులు తపోనిష్ఠ నమయంలో.. అనారోగ్యాల నంపూర్ణ ఆరోగ్యాన్ని తమ సొంతం చేసుకున్నారుని గుర్తు చేశారు. మానసిక సమస్యలకు, శారీరక రుగ్మతలకు యోగ మంచి ఫలితాలు ఇస్తుందన్నారు. చదువులు, ఇళ్లలో పనులు, ఆఫీసుల్లో ఒత్తిళ్ల కారణంగా ఎంతో మంది అనేక శారీరక, మానసిక ఆరోగ్య రుగ్మతలను ఎదుర్కొంటున్నారన్నారు. వీలన్నింటినీ జయించి సంపూర్ణ ఆరోగ్యానిచ్చే సులభతరమైన ఆరోగ్య సూత్రం యోగా మాత్రమే అన్నారు. ఆరోగ్య పరిరక్షణలో భాగంగా రోజులో కొంత సమయాన్ని వ్యాయామం, యోగా, ధ్యానం కోసం కేటాయించాలని కోరారు.జూన్ 21న 11వ అంతర్జాతీయ యోగా దినోత్సవాన్ని పురస్కరించుకొని.. యోగా ప్రాముఖ్యత, విశిష్టతను విస్తృతం చేస్తూ.. మే 21 నుండి జూన్ 21 వరకు రాష్ట్ర ప్రభుత్వం “యోగాంధ్ర క్యాంపెన్ -2025” ను అత్యంత ప్రధాన్యతతో నిర్వహించడం జరుగుతోందన్నారు. అందులో భాగంగా మన జిల్లాలో కూడా యోగా చేయడం వలన కలిగే ఆరోగ్య ప్రయోజనాలను విశదీకరిస్తూ.. జిల్లా స్థాయి నుండి మండల స్థాయి వరకు దాదాపు 6 వేల మంది యోగా ట్రైనింగ్తో దాదాపు 5.70 లక్షల మంది జిల్లా పౌరులకు యోగా శిక్షణ ఇవ్వడం జరిగిందన్నారు. అంతే కాకుండా దాదాపు 9 లక్షల మంది రైతులు, ఉపాది కూలీలు, వివిధ విభాగాలకు చెందిన పౌరులు, యువత, విద్యార్థులతో రిజిస్ట్రేషన్ చేయించడం జరిగిందన్నారు. పర్యాటక యోగ థీమ్ లో భాగంగా ఈ రోజు అత్యంత చారిత్రాత్మక ప్రదేశం అయిన గండికోట పర్యాటక క్షేత్రంలో నిర్వహించడం సంతోషించదగ్గ విషయం అని, ఈ కార్యక్రమం నిర్వహణ జిల్లాకే గర్వకారణం అన్నారు.

“హ్యాపీ ఆంధ్రప్రదేశ్ - హెల్థీ ఆంధ్రప్రదేశ్” అన్న నినాదంతో రాష్ట్ర ప్రభుత్వం అత్యంత ప్రాధాన్యతతో యోగాంధ్ర పేరుతో నిర్వహిస్తోందన్నారు. ప్రతి ఒక్కరికి ఆరోగ్య భాగాన్ని కల్పించాలనే ఉద్దేశంతో కేంద్ర రాష్ట్ర ప్రభుత్వాలు ఈ కార్యక్రమాన్ని మోటివేషన్ల ప్రోగ్రామ్ గా నిర్వహించడం జరుగుతోందన్నారు. ఈ యోగా కార్యక్రమాన్ని ప్రతి ఒక్కరూ తమ స్వీయ బాధ్యతగా స్వీకరించి.. సామాజిక సరోగ్య పరిరక్షణకు పాటు పడాలన్నారు. ప్రతి ఇంటిలోనూ ప్రతి గ్రామంలోనూ ప్రతి మండలంలోనూ ప్రాధాన్యతతో ఈ విపరీ మూడు రోజులు యోగా కార్యక్రమాలను నిర్వహించాలన్నారు. ఈ యోగాంధ్ర మానోత్సవాల్లో నేర్చుకున్న యోగా ఆసనాలను.. ప్రతి ఒక్కరూ కుటుంబ సంబులతో కలిసి నిత్య జీవితంలో భాగస్వామ్యం చేసుకోవాలని జిల్లా కలెక్టర్

నూతన పాఠశాల భవనాన్ని ప్రారంభించిన ఎమ్మెల్యే జిఎంఆర్

జిన్నారం, జూన్ 18 (భారత శక్తి): కార్పొరేట్ పాఠశాలలకు దీటుగా ప్రభుత్వ విద్యాసంస్థల్లో విద్యార్థులు అదృతమైన ఫలితాలు సాధిస్తున్నారని.. ఇందుకు అనుగుణంగా ప్రతి పాఠశాలలో మౌలిక వసతులతో పాటు నాణ్యమైన విద్యను అందిస్తున్నామని పటాన్సెరు శాసన సభ్యులు గూడెం మహిపాల్ రెడ్డి తెలిపారు. జిన్నారం మండలం వావిలాల గ్రామంలో 40 లక్షల రూపాయల నిధులతో నిర్మించిన మండల పరిషత్ ప్రాథమిక పాఠశాల భవనాన్ని ఆయన ప్రారంభించారు.ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ.. గత దశాబ్ది కాలంలో ప్రభుత్వ విద్యారంగంలో విప్లవాత్మక సంస్కరణలు వచ్చాయని తెలిపారు. కేజీ నుండి షీజీ వరకు రూపాయి ఖర్చు లేకుండా ప్రభుత్వ విద్యాసంస్థల్లోనే. అన్ని రకాల వసతులతో విద్యను ఉచితంగా ప్రభుత్వం అందిస్తోందని తెలిపారు. విద్యతోపాటు క్రీడాకారంగంలో రాణించే క్రీడాకారులకు సైతం సంపూర్ణ సహకారం అందిస్తూ వారి



అభివృద్ధికి తోడ్పాటు అందిస్తున్నామని తెలిపారు. విద్యతో ప్రపంచాన్ని జయించవచ్చని తెలిపారు.ఈ కార్యక్రమంలో ఎమ్మెల్యే అంజిరెడ్డి, జిల్లా పరిషత్ మాజీ వైస్ చైర్మన్ ప్రభాకర్, మాజీ ఎంపీటీ రవీందర్ గౌడ్, సీనియర్ నాయకులు, వివిధ శాఖల అధికారులు పాల్గొన్నారు.

బాన్సువాడ తిరుమలాపూర్ గ్రామంలో అప్లేడషన్ అంగన్వాడి సెంటర్ ను సందర్శించిన కలెక్టర్ ఆశిష్ సాంగ్స్, బాన్సువాడ సబ్ కలెక్టర్ కిరణ్మయి



(భారత శక్తి ప్రతినిధి) కామారెడ్డి, జూన్ 18 : బుధవారం బాన్సువాడ ప్రాజెక్టులోని తిరుమలాపూర్ గ్రామంలో అప్లేడషన్

విప్లవ కార్మిక వర్గ పోరాటాల బలోపేతం కోసమే,సిరికొండలో టీయుసిఐ మహాసభలను జయప్రదం చేయండి.

(భారత శక్తి ప్రతినిధి) కామారెడ్డి, జూన్ 18: సిరికొండలో జరిగే టీయుసిఐ జిల్లా సభలను జయప్రదం చేయాలని సిపిఐ (ఎంఎల్) మాన్ లైన్ కామారెడ్డి జిల్లా నాయకులు, బి. కిషోర్ మాట్లాడుతూ, దేశంలో అధికారంలో ఉన్న బిజెపి ప్రభుత్వం పూర్తిగా కార్మిక వ్యతిరేక చర్యలను తీసుకుంటుందన్నారు. ప్రధాని మోడీ సంపన్నులకే సర్వం దోచిపెడుతున్నారన్నారు. శ్రమజీవులైన కార్మిక వర్గాన్ని పూర్తిగా అన్యాయం చేస్తూ రోడ్డుమీదికి నేడుతున్నారన్నారు. ఎన్నో పోరాటాలతో సాధించకుండా కార్మిక చట్టాలను ఒక్క కలంపుడితో రద్దుచేసి కార్మికుల పొట్ల కొట్టాడు అన్నారు. కార్మికుల సంక్షేమం మరిచి, కోటీశ్వరులకి సర్వం అన్నట్లుగా వివరిస్తున్నారు. ఈ విషయం పరిస్థితులలో కార్మిక వర్గం ఐక్యం కావలసిన అవసరం ఉందన్నారు. అందులో భాగంగానే కార్మిక వర్గ ఐక్యత కోసం టి యు సి ఐ పనిచేస్తుందన్నారు. సిరికొండలో జరిగే జిల్లా మహాసభల్లో చేపట్టిన కార్మిక పోరాటాలు సమీక్షించుకొని , చేపట్టబోయే భవిష్యత్తు కార్మిక పోరాటాలను రూపొందించుకొని శాశ్వత కార్యవర్గం ఎంచు కోని నూతన ఉత్సాహముతో టీయుసిఐ



బలోపేతంకు కృషి చేస్తుందన్నారు. బలమైన ఐక్య విప్లవ పోరాటాలే కార్మికుల బ్రతుకుల్లో వెలుగు నింపగలుగుతుంది అన్నారు. టీయుసిఐ జిల్లా మహాసభలు విజయవంతం కోసం కార్మికులు, కర్షకులు,విద్యార్థు, మేధావులు పెద్ద ఎత్తున పాల్గొని విజయవంతం చేయాలని కోరారు.ఈ కార్యక్రమంలో సిపిఐ ఎంఎల్ మాన్ లైన్ కామారెడ్డి జిల్లా నాయకులు యన్. కిషోర్, సురేష్,ప్రకాష్ మండల నాయకులు గోపాల్,రాజు, వెంకన్న, మురళీ,సాయిబాబా, తదితరులు పాల్గొన్నారు.

రైతులకు రుణాల మార్పిడి,రుణ మంజూరు పై న్యాయ చైతన్య సదస్సు నిర్వహించిన జిల్లా న్యాయ సేవా అధికార సంస్థ కార్యదర్శి టి. నాగరాణి



(భారత శక్తి ప్రతినిధి) కామారెడ్డి, జూన్ 18: రైతులను అధిక వడ్డీ రుణాలు భారీ నుండి తప్పించి ప్రభుత్వ బ్యాంకుల ద్వారా రుణాలు పొందేలా చర్యలు తీసుకోవాలని జిల్లా న్యాయ సేవా అధికార సంస్థ కార్యదర్శి టి నాగరాణి ఆదేశించారు. బుధవారం కామారెడ్డి మండలం చిన్నమల్లారెడ్డి రైతు వేదికలో జిల్లా న్యాయ సేవ అధికార సంస్థ, వ్యవసాయ శాఖ సంయుక్తంగా రైతులకు రుణాల మార్పిడి, మంజూరు పై న్యాయ చైతన్య సదస్సును నిర్వహించారు. ఈ కార్యక్రమంలో జిల్లాలోని బ్యాంకు అధికారులు వ్యవసాయ శాఖ అధికారులు రైతులు పాల్గొన్నారు. ఆర్బీఐ సూచనలు, రాష్ట్ర హైకోర్టు ఆదేశాల మేరకు రైతులకు రుణాలు మంజూరులో ఎదురయ్యే సమస్యలపై అవగాహన కల్పిస్తున్నామని

భైంసా పట్టణంలో నిర్వహించిన గ్రీవెన్స్ డే కార్యక్రమంలో ఫిర్యాదుల స్వీకరించిన జిల్లా ఎస్పీ డా.జి.జానకి షర్మిల.

భారత శక్తి ఉమ్మడి అదిలాబాద్ జిల్లా బ్యూరో, జూన్ 18: నిర్మల్ జిల్లా భైంసా ఎస్పీ క్యాంప్ కార్యాలయంలో నిర్వహించిన గ్రీవెన్స్ డే కార్యక్రమానికి భైంసా సబ్ డివిజన్ పరిధిలోని వివిధ ప్రాంతాల నుండి వచ్చిన అర్జీదారుల నుండి ఫిర్యాదులు స్వీకరించి వెంటనే పిర్యారు దారుల ముందే సంబంధిత పోలీస్ స్టేషన్ల అధికారులకు ఫోన్ ద్వారా బాధితులకు చట్టపరంగా అందాల్సిన సహాయాన్ని అందిస్తూ వారి సమస్యలను పరిష్కరించాలని జిల్లా ఎస్పీ ఆదేశించారు.

షి టీమ్ సిబ్బంది తో కౌన్సి కుటుంబ కలహాల కేసులలో ఇరు పార్టీ వారికి కౌన్సిలింగ్ ఇవ్వటం జరిగింది.ఇలా భైంసా లో షి టీమ్ సిబ్బంది ద్వారా కౌన్సిలింగ్ తో కుటుంబాలు నిలబడుతున్నాయని మేము నిర్మల్ గాక రావటానికి కష్టం గా ఉండటాన్ని ఎస్పీ అర్థం చేసుకుని భైంసా కౌన్సిలింగ్ ఇవ్వటం గురించి పిర్యారు దారులు చాలా సంతోషం వ్యక్తం చేస్తున్నారు.

గ్రీవెన్స్ లో వచ్చిన ఫిర్యాదులను ఇప్పటి వరకు ఎన్ని పరిష్కారం అయ్యాయని మరియు పెండింగ్ పిర్యాదుల పురోగతిని గురించి భైంసా ఎస్పీ అవినాష్ కుమార్ ఐపిఎస్ తో చర్చించటం



జరిగింది. ఈ కార్యక్రమం లో అవినాష్ కుమార్ ఐపిఎస్, ఇన్స్పెక్టర్ లు నైలు,గోపినాథ్,మల్లేష్ , ఎస్సె లు గౌస్ అలం,అశోక్,శంకర్,మహిళా ఎస్ఐ పెర్సన్ షి టీమ్ సిబ్బంది, క్యాంప్ ఇన్చార్జ్ రఘువీర్ పాల్గొన్నారు.

